



Република Северна Македонија
ДРЖАВНА КОМИСИЈА ЗА СПРЕЧУВАЊЕ НА КОРУПЦИЈАТА
ПРЕКРШОЧНА КОМИСИЈА

ул.Пресвета Богородица бр.3, 1000 СКОПЈЕ факс: 02/32 15 380 тел: 02/32 15 377 E-mail: contact@dksk.org.mk

Бр. 14-2617/5
18-08-2023 година

Скопје

Прекршочната комисија во Државната комисија за спречување на корупцијата во состав Адем Чучуљ, Сашко Колев, Славко Ѓорѓески, Дијана Димковска и Елица Пауновска, решавајќи во предметот оформлен по барање за поведување на прекршочна постапка, под бр.14-2617/1 од 26.05.2023 година, поднесено против Александар Богојевски од [REDACTED] за сторен прекршок од член 82 став 1, а казнiv по член 109 од Законот за спречување на корупцијата и судирот на интереси, врз основа на член 49 став 2, член 54 став 1 и член 55 став 1 од Законот за прекршоците и член 114 став 1 од Законот за спречување на корупцијата и судирот на интереси на ден 27.07.2023 година, донесе

РЕШЕНИЕ

СТОРИТЕЛОТ:

Александар Богојевски, со ЕМБГ [REDACTED] роден на [REDACTED] година со место на живеење во [REDACTED] на ул. [REDACTED], државјанин на Република Северна Македонија,

ОДГОВОРЕН Е

ЗАТОА ШТО:

Во законски рок од 30 дена од именувањето на функцијата член на Управниот одбор на ЈЗУ Здравствен дом Тетово не поднел анкетен лист до Државната комисија за спречување на корупцијата.

Со горното действие сторил прекршок по член 82 став 1, а казнiv по член 109 од Законот за спречување на корупцијата и судирот на интереси, па согласно со наведените членови и член 22, 23, 26 и 63 од Законот за прекршоците, прекршочната комисија во Државната комисија за спречување на корупцијата му

ИЗРЕКУВА

Прекршочна санкција - ГЛОБА во износ од 300 евра во денарска противвредност од 18.447,00 денари сметано по среден курс на Народна банка на Република Северна Македонија во време на изрекување на глобата.

Сторителот е должен да ја плати глобата во рок од 15 дена од денот на правосилноста на решението, како и во истиот рок согласно со член 2 од Правилникот за висината и начинот на определување на реално направените трошоци во прекршочна постапка пред прекршочен орган е должен да плати 250,00 денари на име трошоци во постапката, во спротивно истите ќе бидат наплатени по присилен пат согласно со Законот за даночната постапка.

Сторителот глобата и трошоците да ги плати на сметка бр. 10000000063095, приходна шифра 722159, уплатна сметка 840 (**брой на општината каде се уплаќа)05808, примач Буџет на Р.С. Македонија, а во цел на дознака да се наведе бројот 14-2617/2023.

Примерок од налогот за извршена уплата, во рок од 15 дена, да се достави до Прекршочната комисија во Државната комисија за спречување на корупцијата.

Образложение

Државната комисија за спречување на корупцијата поднесе барање за поведување на прекршочна постапка заведено под бр.14-2617/1 од 26.05.2023 година против Александар Богојевски од [REDACTED], за прекршок предвиден во член 82 став 1, а казнив по член 109 од Законот за спречување на корупцијата и судирот на интереси, затоа што во законски предвидениот рок од 30 дена од денот на именувањето на функцијата член на Управниот одбор на ЈЗУ Здравствен дом Тетово не поднел анкетен лист до Државната комисија за спречување на корупцијата.

Државната комисија за спречување на корупцијата преку овластено службено лице, по констатирање на прекршокот, согласно со член 114 став 3 од Законот за спречување на корупцијата и судирот на интереси спровела постапка за порамнување со издавање на прекршочен платен налог број 08-447/2 од 28.01.2022 година и истиот, согласно Законот за прекршоците, го доставила до сторителот, по кој што од страна на сторителот не е постапено.

Прекршочната комисија во Државната комисија за спречување на корупцијата согласно со член 60 став 3 од Законот за прекршоците го извести сторителот за прекршокот што му се става на товар и го поучи дека во рок од 3 дена од приемот на известувањето има право да се произнесе по наводите содржани во барањето.

Сторителот со писмено известување од 13.07.2023 година се произнесе за фактите и доказите изнесени во барањето за поведување прекршочна постапка. Во писменото произнесување сторителот, покрај останатото, наведува дека од страна на институцијата во која бил именуван за член на управниот одбор не бил навремено известен за именувањето поради што не знаел и не бил во можност да достави анкетен лист во законски предвидениот рок.

Прекршочната комисија по разгледување на барањето за поведување прекршочна постапка и приложените докази и тоа: Записник за констатиран прекршок под бр.08-447/1 од 28.01.2022 година, прекршочен Платен налог под бр.08-447/2 од 28.01.2022 година, Решение за разрешување и именување на член на управниот одбор на ЈЗУ Здравствен дом Тетово бр.14-8623/1 од 30.07.2021 година, објавено во „Службен весник на Република Северна Македонија“ бр.191 од 12.08.2022 година и копија од повратници за направен обид за достава на записникот за констатиран прекршок и прекршочниот платен налог и јавна објава број 08-1755/1 од 23.03.2023 година за достава на истите, како и по разгледување на писменото произнесување на сторителот од 13.07.2023 година, ја утврди следната фактичка состојба :

Александар Богојевски со Решение на Владата на Република Северна Македонија број 14-8623/1 од 30.07.2021 година е именуван за член на Управниот одбор на ЈЗУ Здравствен дом Тетово. Именуванио во рок од 30 дена од денот на именувањето на функцијата не поднел анкетен лист до Државната комисија за спречување на корупцијата.

Државната комисија за спречување на корупцијата, по констатирање на прекршокот, на сторителот му издала прекршочен платен налог под бр.08-447/2 од 28.01.2022 година, по кој сторителот не постапил.

Од ваква утврдена фактичка состојба, Прекршочната комисија најде дека во дејствието на сторителот се содржани битните елементи на прекршокот предвиден во член 82 став 1, а казнив по член 109 од Законот за спречување на корупцијата и судирот на интереси поради што истиот го огласи за одговорен и му изрече прекршочна санкција–Глоба.

Имено, согласно член 82 став 1 од Законот за спречување на корупцијата и судирот на интереси :

„Избрано или именувано лице, одговорно лице во јавно претпријатие, јавна установа или друго правно лице што располага со државен капитал, нотар, извршител, административен службеник од категоријата А утврдена со закон или лице вработено во кабинетите на претседателот на Република Македонија, претседателот на Собранието на Република Македонија, потпретседателите на Собранието на Република Македонија, претседателот на Владата на Република Македонија, замениците на претседателот на

Владата на Република Македонија, министрите и генералниот секретар на Владата на Република Македонија, заради извршување на работни задачи на посебен советник, при изборот, именувањето назначувањето, односно вработувањето, а најдоцна во рок од 30 дена од денот на изборот, именувањето, назначувањето односно вработувањето поднесува изјава за имотна состојба и интереси.“

Согласно член 109 став 1 алинеја 1 од Законот за спречување на корупцијата и судирот на интереси глоба во износ од 300 до 500 евра во денарска противвредност ќе му се изрече на лицето од член 82 став 1 од истиот закон доколку не поднесе анкетен лист односно изјава за имотна состојба и интереси, во рок од 30 дена од денот на именувањето.

При одлучувањето, Прекршочната комисија ги ценеше и наводите изнесени во писменото произнесување на сторителот под број 14-2617/3 од 13.07.2023 година, при што истите не ги зеде во предвид при донесувањето на одлуката, од причина што не се релевантни за утврдување на поинаква фактичка состојба во предметниот случај.


При одмерување на прекршочната санкција, прекршочната комисија ги имаше во предвид границите што со закон се пропишани за сторениот прекршок, прекршочната одговорност на сторителот и тежината на прекршокот, како и сите околности што влијаат прекршочната санкција да биде полесна или потешка, а особено степенот на одговорност на сторителот за прекршокот, околностите под кои е сторен прекршокот и личните прилики на сторителот, така што може да се очекува дека со изречената прекршочна санкција ќе се постигнат целите на казнувањето.

Одлуката за трошоците на прекршочната постапка Прекршочната комисија ја донесе врз основа на член 2 од Правилникот за висината и начинот на определување на реално направените трошоци во прекршочна постапка пред прекршочен орган.

**РЕШЕНО ОД ПРЕКРШОЧНАТА КОМИСИЈА
ВО ДРЖАВНАТА КОМИСИЈА ЗА СПРЕЧУВАЊЕ НА КОРУПЦИЈАТА
14-2617/2023**

ПРЕКРШОЧНА КОМИСИЈА

Член,
Адем Чучуль



Правна поука:

Против ова решение може да се поднесе тужба за поведување на управен спор до Управниот суд на Република Северна Македонија во рок од 30 дена од денот на приемот на решението.

ДН/

1. До сторителот
2. До подносителот
3. Во предметот